















## राजस्थानचा चेन्नईवर रोमांचक विजय

जडेजा-धोनीचे प्रयत्न अपयशी



चेन्नई : वृत्तसंस्था

आयपीएलमध्ये बुधवारी चेन्नई सुपर किंग्ज आणि राजस्थान रॉयल्स यांच्यात सामना खेळला गेला, ज्यात राजस्थानने चेन्नईवर तीन धावांनी रोमांचक विजय संपादन केला. राजस्थानने ठेवलेल्या १७६ धावांच्या लक्ष्याचा पाठलाग करताना चेन्नई संघ १७२ धावांपर्यंतच मजल मारू शकला. शेवटच्या षटकात संदीप शर्माने अप्रतिम शेवटचे दोन यॉर्कर चेंडू टाकत संघाला विजय मिळवून दिला. शेवटच्या चार षटकात चेन्नईचे खंड शिलेदार धोनी आणि जडेजाने विजयानजिक नेण्याचा प्रयत्न केला, पण विजयी सीमारेषा पार करण्यात अपयशी ठरला. धोनीच्या फटकेबाजीनंतरही चेन्नई संघ राजस्थानविरुद्धचा सामना तीन धावांनी हरला. संदीप शर्माने शेवटच्या तीन चेंडूत सात धावांचा बचाव करत अप्रतिम कामगिरी

केली. शेवटच्या षटकात विजयासाठी २१ धावांची गरज होती, धोनीने दोन षटकार मारून सामना विजयाच्या जवळ आणला होता, मात्र संदीपने अनुभवाच्या जोरावर धोनीच्या संघाचा पराभव केला. राजस्थानने तब्बल आठ वर्षांनी चेन्नईला त्यांच्या घरात पराभूत केले.

राजस्थानने ठेवलेल्या १७६ धावांच्या लक्ष्याचा पाठलाग करताना ऋतुराज गायकवाडला (८) अपेक्षित सुरुवात करता आली नाही. संदीप शर्माने दुसऱ्या षटकात त्याला बाद केले. डेव्हिड कॉनवेला जीवदान मिळाले. या दोघांनी ४० चेंडूत ६३ धावांची भागीदारी केली. त्यानंतर कॉनवे आणि अजिंक्य राहणे यांनी दुसऱ्या विकेटसाठी अर्धशतकी भागीदारी केली. राहणे १९ चेंडूत ३१ धावा करून बाद झाला. शिवमने ८ धावा केल्या. यानंतर मोईन अली, अंबाली आणि कॉनवे सात चेंडूंच्या आत पॅव्हेलियनमध्ये परतले. कॉनवे अर्धशतक झळकावून बाद झाला.

शेवटच्या षटकात जडेजा आणि धोनीने मोठे फटके मारत संघाला विजयाच्या जवळ आणले, मात्र ते अपयशी ठरले. राजस्थानकडून अश्विन आणि चहलने प्रत्येकी विकेट्स घेत मधल्या षटकात चेन्नईच्या डावाला लगाम घातला त्यांना झंपा आणि संदीप शर्मा यांना प्रत्येकी एक विकेट घेत मोलाची मदत केली.



टी-२० क्रिकेटमध्ये जडेजाच्या २०० विकेट्स

मुंबई : प्रतिनिधी

राजस्थान रॉयल्सने चेन्नई सुपर किंग्जचा पराभव केला, परंतु दुसरीकडे सीएसकेचा स्टार अष्टपैलू खेळाडू रवींद्र जडेजाने त्याच्या टी-२० करिअरमध्ये २०० विकेट्स पूर्ण केल्या आहेत. सामन्यात सॅमसनला बाद केल्यानंतर जडेजाने ही कामगिरी केली.

जडेजा भारताकडून टी-२०मध्ये २०० किंवा त्याहून अधिक जास्त विकेट घेणारा नववा गोलंदाज बनला आहे. याशिवाय जडेजा भारताचा असा डावखुरा गोलंदाज आहे, ज्याने टी-२० क्रिकेटमध्ये २०० विकेट आणले, मात्र ते अपयशी ठरले. राजस्थानकडून अश्विन आणि चहलने प्रत्येकी विकेट्स घेत मधल्या षटकात चेन्नईच्या डावाला लगाम घातला त्यांना झंपा आणि संदीप शर्मा यांना प्रत्येकी एक विकेट घेत मोलाची मदत केली.

## रायगड प्रीमियर लीगमध्ये जंजिरा चॅलेंजर्स संघ विजयी

अलिबाग : प्रतिनिधी

अलिबाग येथील आरसीएफच्या मैदानावर सुरू असलेल्या रायगड प्रीमियर लीग २५ वर्षांखालील मुलांच्या क्रिकेट स्पर्धेतील साखळी फेरीतील सामन्यात जंजिरा चॅलेंजर्स संघाने द्रोणागिरी मास्टर्स संघावर दोन गडी राखून विजय मिळवला आहे. सिद्धार्थ म्हात्रेच्या अष्टपैलू खेळाच्या जोरावर जंजिरा चॅलेंजर्स संघाने हा विजय मिळवला.

प्रथम फलंदाजीला आलेल्या द्रोणागिरी मास्टर्स संघाने १९.२ षटकांमध्ये सर्व गडी गमावत १०५ धावा फलकावर लावल्या होत्या. शाईद खान याच्या ३२ व करण साखरकरने



१८ धावांचे योगदान दिले. जंजिरा चॅलेंजर्स संघाकडून सिद्धार्थ म्हात्रे व ऋषिकेश कर्णूक यांनी प्रत्येकी तीन, तर रिषभ भुजबळ व रिझवान खान यांनी प्रत्येकी दोन फलंदाज बाद केले.

जंजिरा चॅलेंजर्स संघाची लक्ष गाठताना दमछाक झाली. शेवटच्या षटकात १०६ धावांचे लक्ष पूर्ण झाले, पण त्यासाठी संघाला आठ गडी गमवावे लागले. ऋषिकेश राऊत व सिद्धार्थ म्हात्रे यांनी प्रत्येकी ३० धावा काढल्या. द्रोणागिरी मास्टर्स संघाकडून यश मानेने तीन, तर प्रतिक म्हात्रे याने दोन गडी बाद केले.

सामनावीर म्हणून अष्टपैलू कामगिरी करणाऱ्या सिद्धार्थ म्हात्रे याला आरपीएलचे सचिव जयंत नाईक, अॅड. प्रथमेश पाटील, सचिन राऊळ, संदीप ठाकूर, अॅड. पंकज पंडित, संदीप जोशी यांच्या हस्ते सन्मानचिन्ह देऊन गौरविण्यात आले.

राजस्थानने सामना जिंकला, पण कर्णधार संजू सॅमसनला दंड

नवी दिल्ली : वृत्तसंस्था

राजस्थान रॉयल्सने चेन्नई सुपर किंग्जचा अटीतटीच्या सामन्यात पराभव केला. चेन्नईविरुद्ध झालेल्या शानदार विजयानंतरही राजस्थान संघाचा कर्णधार संजू सॅमसनला १२ लाखांचा दंड ठोठावण्यात आला आहे.

चेन्नईत झालेल्या या सामन्यात राजस्थान रॉयल्सला स्लो ओव्हर्स रेटनुसार दंड ठोठावण्यात आला. आयपीएलच्या कोड ऑफ कंडक्टमध्ये राजस्थानची ही पहिली चूक होती. यामुळे संघाचा कर्णधार संजू सॅमसनला दंड ठोठावण्यात आला आहे.

जीवेत् शरदः शतम्!

भगीरथ कोळी

यांना वाढदिवसाच्या

हार्दिक शुभेच्छा



शुभेच्छुक संजय कोळी

**भिम जयंती महोत्सव, नविन पनवेल, रायगड**  
**भारतीय जनता पार्टी अनुसूचित जाती मोर्चा**  
**सार्वजनिक जयंती महोत्सव समिती २०२३, नविन पनवेल**  
**भारतरत्न डॉ.बाबासाहेब आंबेडकर यांचा १३२ वा जयंती महोत्सव**

कार्यक्रमाचे अध्यक्ष : आर्यु. सती प्रकाश विनेदार  
 कार्यक्रमाचे अध्यक्ष : आर्यु. संजय कर्णूक साखर

विद्यार्थ्यांचे अध्यक्ष : वि. १६ एप्रिल - सायं. ६ ते १०  
 विद्यार्थ्यांचे अध्यक्ष : वि. १५ एप्रिल - सायं. ६ ते १०

14 15 16  
 एप्रिल 2023

ठिकाण : सिडको क्लबिंग, से.२, जय अंबे माते मंदिराच्या शेजारी, शिवा कॉम्प्लेक्सच्या बाजूला, नविन पनवेल

**अॅड. प्रकाशजी बिनेदार - मा. नगरसेवक**

**भारतीय जनता पार्टी - उरण विधानसभा**  
**एम.जी.एम.हॉस्पिटल कामोठे-कळंबोली, व प्राथमिक आरोग्य केंद्र, आपटा ता.पनवेल**  
**यांच्या संयुक्त विद्यमाने**

**मोफत आरोग्य तपासणी व औषधे वाटप शिबिर**  
**शनिवार दि. १५/०४/२०२३ रोजी स.९ ते दुपारी १ वा.**

● तज्ञ डॉक्टरांचा सल्ला ● तपासणी ● औषधोपचार ● शस्त्रक्रिया  
**कृत्रिम हात व पाय बसविण्याचे शिबिर**  
**डोळ्यांची तपासणी व चष्मे वाटप**

सदर शिबिरामध्ये खालील तपासणी व औषधोपचार केले जाईल.

- सामान्य तपासणी
- शल्य चिकित्सा
- स्त्री रोग तज्ञ
- बालरोग तज्ञ
- अस्थिरोग
- कान, नाक, घसा
- नेत्ररोग
- दंत चिकित्सा
- त्वचारोग
- फिजिओथेरपिस्ट
- रक्त तपासणी
- इ.सी.जी.
- कृत्रिम अवयव
- औषधे

शुभहस्ते

**मा.श्री.प्रशांतजी ठाकूर** (आमदार-पनवेल विधानसभा)  
**मा.श्री.महेशजी बालदी** (आमदार-उरण विधानसभा)

ठिकाण :- प्राथमिक आरोग्य केंद्र, आपटा ता.पनवेल, जि.रायगड. संपर्क :- 7507225539 | 9167695209 | 7498981368